

हिन्दी प्रादेशिक समाचार

आकाशवाणी चंडीगढ़

(तिथि 07 फ़रवरी 2026, समय 18:10 (10 मिनट))

मुख्य समाचार :

1. वाणिज्य एवं उद्योग मंत्री पियूष गोयल ने कहा - भारत अमरीका अंतरिम व्यापार समझौते से कारोबार के नए अवसर खुलेंगे - कई कृषि उत्पादों पर अमरीका में कोई शुल्क नहीं लगेगा।
2. कृषि और किसान कल्याण मंत्री ने कहा - भारत अमरीका अंतरिम व्यापार समझौते से किसानों को निर्यात के लिए नया बाजार मिलेगा।
3. हरियाणा के मुख्यमंत्री नायब सिंह सैनी ने कहा - सरकार अपने शेष संकल्पों को जल्द पूरा करेगी।
4. मुख्यमंत्री ने कहा अमरीका के साथ व्यापार समझौते से अर्थव्यवस्था को मज़बूती मिलेगी।
5. केंद्रीय पशुपालन मंत्री राजीव रंजन सिंह ने कुरुक्षेत्र में आयोजित पशु मेले में शिरकत की - मंत्री ने कहा कि विपक्ष के नेता राहुल गांधी अपने पद की गरिमा धूमिल कर रहे हैं।
6. सांसद धर्मवीर सिंह ने भिवानी में ग्राम पंचायतों को ट्रैक्टर वितरित किये।

वाणिज्य और उद्योग मंत्री पीयूष गोयल ने आज कहा कि भारतीय निर्यातों के लिए भारत-अमरीका अंतरिम व्यापार समझौते से कारोबार के नए अवसर खुलेंगे।

नई दिल्ली में आज संवाददाताओं से बातचीत में श्री गोयल ने कहा कि यह समझौता देश के कृषि और डेयरी क्षेत्र की रक्षा करता है। इस समझौते के अन्तर्गत मामलों, चाय, कॉफी, काजू, छोटा अखरोट, एवोकैडो, केला, आम, कीवी और पपीता जैसे कृषि उत्पादों पर अमरीका में कोई शुल्क नहीं लगेगा।

उन्होंने कहा कि चीन, पाकिस्तान, बांग्लादेश और वियतनाम सहित पड़ोसी देशों की तुलना में भारत का 18 प्रतिशत शुल्क कम हो गया है।

श्री गोयल ने कहा कि किसानों के कई उत्पाद शून्य इयूटी पर निर्यात हो सकेंगे।

श्री गोयल ने कहा कि यह समझौता सूक्ष्म, लघु और मध्यम उद्यमों, कारीगरों, बुनकरों और निर्यात उन्मुख क्षेत्रों में कार्यरत युवाओं के लिए भी लाभप्रद है।

कृषि और किसान कल्याण मंत्री शिवराज सिंह चौहान ने भारत-अमरीका अंतरिम व्यापार समझौते की सराहना की है। उन्होंने कहा कि इससे किसानों को पूर्ण संरक्षण प्राप्त होगा। श्री सिंह ने कहा कि किसानों का हित सर्वोपरि है।

हमारे सारे उत्पाद जो हमारे किसान पैदा करते हैं वो पूरी तरह से सुरक्षित हैं। उलटे निर्यात के लिए हमको बाजार मिलेगा। हमारा बासमती चावल अमरीका में धूम मचाएगा। अठारह परसेंट उस पर टैरिफ घटकर हो गया है। हमारे मसाले जाएँगे, हमारे टैक्सटाइल अगर जाएगा तो कपास के किसानों को फायदा होगा।

हरियाणा के मुख्यमंत्री नायब सिंह सैनी ने कहा कि सरकार ने अपने संकल्प-पत्र में 217 संकल्प लिए थे, जिनमें से 60 पूरे किए जा चुके हैं और शेष संकल्पों पर तेजी से काम चल रहा है, जिन्हें जल्द पूरा कर दिया जाएगा।

मुख्यमंत्री आज चंडीगढ़ में आयोजित एक कार्यक्रम को संबोधित कर रहे थे।

मुख्यमंत्री ने कहा कि प्रधानमंत्री नरेंद्र मोदी के नेतृत्व में सरकार संविधान की भावना के अनुरूप काम कर रही है। उन्होंने कहा कि राज्य में भर्ती प्रक्रिया को पूरी तरह पारदर्शी बनाया गया है, जिससे गरीब परिवारों के बच्चे भी बिना सिफारिश के सरकारी नौकरियां हासिल कर रहे हैं।

मुख्यमंत्री ने कहा कि हरियाणा के युवा देश के अन्य राज्यों में भी अपनी प्रतिभा से स्थान बना रहे हैं और दूसरे राज्यों के युवा भी यहां अवसर पा रहे हैं।

मुख्यमंत्री ने लोक कल्याण की विभिन्न योजनाओं को भी गिनाया और कहा कि सरकार ने महिला सशक्तिकरण पर बल दिया है।

अमरीका के साथ व्यापार समझौते पर मुख्यमंत्री ने कहा कि प्रधानमंत्री नरेंद्र मोदी की विदेश नीति के कारण भारत के कई देशों के साथ मजबूत संबंध बने हैं, जिससे व्यापार और निवेश के नए अवसर पैदा हो रहे हैं। इससे देश की अर्थव्यवस्था और रोजगार के अवसरों को मजबूती मिलेगी।

केंद्रीय मत्स्य पालन, पशुपालन और डेयरी मंत्री राजीव रंजन सिंह ने कुरुक्षेत्र के केडीबी मेला ग्राउंड में आयोजित तीन दिवसीय 41वें पशु मेले में मुख्य अतिथि के रूप में शिरकत की।

केंद्रीय मंत्री ने मेले में आए पशुपालकों से बातचीत की और उनके पशुओं के बारे में जानकारी ली। उन्होंने कहा कि हरियाणा सरकार द्वारा पशु मेले का आयोजन एक सराहनीय पहल है।

पत्रकारों से बातचीत के दौरान भारत-अमेरिका व्यापार समझौते के सवाल पर उन्होंने कहा –

राहुल गांधी द्वारा सांसद रवनीत बिट्टू को 'गद्दार' कहे जाने पर राजीव रंजन ने कहा-

संसदीय कार्यवाई ठप रहने के सवाल पर उन्होंने कहा कि कांग्रेस ने चर्चा नहीं होने दी। राष्ट्रपति के अभिभाषण में प्रधानमंत्री नरेंद्र मोदी ने विकसित भारत के लक्ष्य को स्पष्ट किया और विभिन्न क्षेत्रों की चुनौतियों पर चर्चा की, लेकिन यह राहुल गांधी को रास नहीं आ रहा। उन्होंने कहा कि देश की जनता ने नरेंद्र मोदी को प्रधानमंत्री चुना है और विपक्ष को यह स्वीकार करना होगा।

सांसद धर्मबीर सिंह ने आज भिवानी के पंचायत भवन में ग्राम पंचायतों को 72 लाख रुपए लागत के 24 ट्रैक्टर वितरित किए।

श्री धर्मबीर कहा कि यह ट्रैक्टर गांव में स्वच्छता रखने में अहम भूमिका तो निभाएंगे ही, इन ट्रैक्टर द्वारा एकत्रित कूड़े को खाद में बदला जाएगा। उन्होंने कहा कि यह खाद प्राकृतिक खेती के लिए प्रयुक्त होगी।

श्री धर्मबीर सिंह ने कहा कि मार्च के अंतिम सप्ताह तक भिवानी, दादरी व महेन्द्रगढ़ जिलों में 200 ग्राम पंचायतों को ट्रैक्टर, ट्रॉली व टैंकर दिए जाएंगे।

आज हिसार के राजकीय महाविद्यालय में रोजगार मेले का आयोजन किया गया। मेले के संयोजक सतीश वर्मा ने बताया-

इस मेले में विभिन्न व्यवसाय से जुड़ी कुल 32 कंपनियों ने भाग लिया। अभ्यर्थियों ने कहा कि रोजगार मेलों से युवाओं को नौकरी मिलने में मदद मिल रही है।

फरीदाबाद के सूरजकुंड में आयोजित किए जा रहे 39वां सूरजकुंड अंतर्राष्ट्रीय शिल्प मेला अपने थीम लोकल फॉर ग्लोबल-आत्मनिर्भर भारत की पहचान को चरितार्थ कर रहा है। मेले में देश-विदेश से आए शिल्पकार अपनी पारंपरिक और विशिष्ट कलाओं का प्रदर्शन कर रहे हैं।

शिल्प मेले में इस वर्ष न केवल कलाकारों की कलाकारी, बल्कि हरियाणा कारागार विभाग की सुधारात्मक जेल नीति की सफलता भी चर्चा का विषय बनी हुई है।
